

## પ્રસાર ભારતી

### સમાચાર વિભાગ, આકાશવાણી, અમદાવાદ

Date : 21-05-2024  
Day : TUESDAY

Midday : 1.20 to 1.30  
National News

આકાશવાણી સમાચાર સોનલ પરમાર વાંચે છે.

\*\*\*\*\*

- ✓ લોકસભા ચૂંટણીના પાંચમા તબક્કામાં 49 બેઠકો માટે સરેરાશ 60.48 ટકા મતદાન નોંધાયું.....પ્રધાનમંત્રી નરેન્દ્ર મોદીએ મતદારોનો આભાર માન્યો.
- ✓ લોકસભા ચૂંટણીના છઠ્ઠા તબક્કા માટે પ્રચાર અભિયાન તેજ બન્યું....પ્રધાનમંત્રી મોદી આજે વારાણસીમાં માતૃશક્તિ સંમેલનમાં 25 હજાર મહિલાઓ સાથે કરશે સંવાદ,.. સપા અધ્યક્ષ અખિલેશ યાદવે આઝમગઢમાં કર્યો ચૂંટણી પ્રચાર.
- ✓ ગુજરાત સહિત દેશના અનેક ભાગોમાં તીવ્ર ગરમી પડવાની વિભાગની આગાહી....
- ✓ ભારતની એકતા ભ્યાને જાપાનમાં યોજાયેલી વિશ્વ પેરા એથલેટિક ચેમ્પિયનશિપની F51 ક્લબમાં 20.12 મીટર થ્રો સાથે સુવર્ણચંદ્રક જીત્યો
- ✓ અને આજે IPL ક્રિકેટમાં આજે સનરાઇઝર હૈદરાબાદ અને કોલકાતા નાઇટ રાઇડર્સ વચ્ચે પહેલી ક્વોલિફાયર મેચ...

\*\*\*\*\*

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)  
(સમાચારને અંતે - આકાશવાણી પરથી સમાચાર પૂરા થયા)

## **Fifth phase voting**

લોકસભાની ચૂંટણીનાં પાંચમાં તબક્કામાં ગઈ કાલે છ રાજ્યો અને બે કેન્દ્રશાસિત પ્રદેશની કુલ 49 બેઠકો પર 60.09 ટકા મતદાન થયું. ઉત્તર પ્રદેશની 14, મહારાષ્ટ્રની 13, પશ્ચિમ બંગાળની 7, ઓડિશા અને બિહારની પાંચ-પાંચ, ઝારખંડની 3 તથા કેન્દ્રશાસિત પ્રદેશો જમ્મુ કાશ્મીર અને લદ્દાખની એક-એક બેઠકો માટે મતદાન થયું હતું.

ચૂંટણી પંચનાં જણાવ્યા પ્રમાણે સૌથી વધુ 76.05 ટકા મતદાન પશ્ચિમ બંગાળમાં તો સૌથી ઓછું 54.33 ટકા મતદાન મહારાષ્ટ્રમાં નોંધાયું હતું. જ્યારે લદ્દાખમાં 69.62 ટકા, ઝારખંડમાં 63.09 ટકા, ઓડિશામાં 69.34, ઉત્તરપ્રદેશમાં 57.79, જમ્મુ-કાશ્મીરમાં 58.17, બિહારમાં 54.85 ટકા મતદાન નોંધાયું હતું. જમ્મુ કાશ્મીરનાં બારામુલ્લામાં 56.73 ટકા મતદાન નોંધાયું હતું, જે છેલ્લાં 35 વર્ષમાં સૌથી વધુ છે. ઓડિશાની 35 વિધાનસભા બેઠકો પર 69.34 ટકા મતદાન નોંધાયું છે.

## **PM THANKS VOTE**

પ્રધાનમંત્રી નરેન્દ્ર મોદીએ પાંચમા તબક્કામાં મતદાન કરવા બદલ મતદારોનો આભાર માન્યો હતો. તેમણે સોશિયલ મીડિયા પોસ્ટમાં જણાવ્યું કે એનડીએના સમર્થનની લહેર વધુને વધુ મજબૂત બની રહી છે. તેમણે ભારપૂર્વક કહ્યું કે દેશના લોકોએ કેન્દ્રમાં એનડીએ સરકારને ચૂંટવાનો નિર્ણય કરી લીધો છે. શ્રી મોદીએ દાવો કર્યો કે દેશના નાગરિકોએ ઇન્ડિ ગઠબંધનને નકારી દીધું છે.

## **CAMPAIGN NOON**

લોકસભાના ચૂંટણીના છઠ્ઠા તબક્કા માટે પ્રચાર અભિયાન તેજ બન્યું છે. વિવિધ પાર્ટીઓના સ્ટાર પ્રચારકો મતદારોને રિઝાવવા પૂરતા પ્રયાસો કરી રહ્યા છે.

ભાજપના વરિષ્ઠ નેતા અને પ્રધાનમંત્રી નરેન્દ્ર મોદીએ આજે બિહારના પૂર્વીય ચંપારણ અને મહારાજગંજમાં ચૂંટણી સભા સંબોધી હતી. દરમિયાન તેમણે કોંગ્રેસ અને સાથી પક્ષો સામે પ્રહાર કરતા કહ્યું કે, ઇંડિ ગઠબંધન ખતમ થઈ ચૂક્યું છે. વધુમાં શ્રી મોદીએ કહ્યું કે કોંગ્રેસ અને સાથી પક્ષોએ 60 વર્ષ સુધી દેશનું નુકસાન કર્યું.

પ્રધાનમંત્રી નરેન્દ્ર મોદી આજે ઉત્તર પ્રદેશના પ્રયાગરાજમાં ચૂંટણી સભા સંબોધશે. તેઓ સંપૂર્ણાનંદ સંસ્કૃત યુનિવર્સિટી ખાતે માતૃ શક્તિ સંમેલનમાં ભાગ લેશે. જેમાં ગૃહિણીઓ, તબીબ, શિક્ષિકાઓ, ઉદ્યોગ સાહસિક મહિલાઓ, વકીલ અને વિવિધ ક્ષેત્રની 25 હજાર મહિલાઓ ભાગ લેશે. શ્રી મોદી આવતીકાલે વારણસીમાં વધુ બે સભાઓને સંબોધશે.

તો કેન્દ્રીય ગૃહમંત્રી અમિત શાહે આજે ઓડિશાના સાંભલપુરમાં ચૂંટણી સભાને સંબોધન કર્યું હતું. શ્રી શાહે કહ્યું કે ભાજપ ઓડિશાના વિકાસ માટે પ્રતિબદ્ધ છે.

ઉત્તર પ્રદેશના મુખ્યમંત્રી યોગી આદિત્યનાથ બાલારામપુર, સિદ્ધાર્થ નગર, સંત કબીર નગર, અને આઝમગઢમાં ચૂંટણી સભા સંબોધશે. આ તરફ સમાજવાદી પાર્ટીના અધ્યક્ષ અખિલેશ યાદવ આઝમગઢમાં ચૂંટણી સભા સંબોધી અને ભદોહીમાં ચૂંટણી સભા કરશે. બસપા અધ્યક્ષ માયાવતી જૈનપુરમાં ચૂંટણી સભા સંબોધશે.

## Rishi Sunak Apology

બ્રિટનના પ્રધાનમંત્રી રીશી સુનકે અગાઉની સરકારો દરમિયાન દૂષિત લોહીને કારણે આશરે 30,000 લોકોને લાગેલા ચેપ બદલ અને સમસ્યાને ઉકેલવામાં નિષ્ફળ જવા બદલ માફી માંગી છે. ગઈ કાલે હાઉસ ઓફ કોમન્સને સંબોધતા શ્રી સુનકે અત્યાર સુધીની સરકારો વતી માફી માંગી હતી, સર બ્રાયન લેંગસ્ટાફના તપાસ અહેવાલના તારણો પ્રસિદ્ધ થયા બાદ તેમણે ચેપગ્રસ્તોને અને કૌભાંડનો ભોગ બનેલાઓને સંપૂર્ણ વળતર આપવાનું વચન આપ્યું હતું.

ઉલ્લેખનીય છે કે, 2527 પાનાના તપાસ અહેવાલમાં જણાવવામાં આવ્યું હતું કે, યુકેમાં દૂષિત લોહી કૌભાંડથી 3,000થી વધુ લોકોનાં મૃત્યુ થયા છે અને આ ઘટનાને નિવારી શકાઈ હોત. અહેવાલમાં એમ પણ જણાવવામાં આવ્યું હતું કે, 1970થી 1990નાં દાયકાના પ્રારંભમાં એક પછી એક તમામ સરકારો અને ડોક્ટરોની નિષ્ફળતાને કારણે આ સ્થિતિ સર્જાઈ હતી.

## MID BREAK- NEWS- REGIONAL

આ રાષ્ટ્રીય સમાચાર આપ આકાશવાણી પરથી સાંભળી રહ્યા છો.

આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABAD ને ફોલો કરી શકો છો...

## INDIA-LANKA TIES

શ્રીલંકા અને ભારત વચ્ચેના ઉત્કૃષ્ટ સંબંધોને બિરદાવતા શ્રીલંકાના વિદેશ મંત્રી અલી સાબરીએ કહ્યું છે કે ભારતની આર્થિક ક્ષમતા શ્રીલંકા સહિત સમગ્ર ક્ષેત્ર માટે સારી છે.

એક સમાચાર સંસ્થા સાથે વાત કરતા તેમણે કહ્યું કે શ્રીલંકા તેના બંદરો, પુનઃપ્રાપ્ય ઊર્જા અને અન્ય માળખાકીય ક્ષેત્રોમાં વધુ રોકાણ ઈચ્છે છે જે ભારત અને શ્રીલંકા બંનેના હિતમાં છે. શ્રી સાબરીએ કહ્યું કે બંને દેશો વચ્ચેના સંબંધો મજબૂત છે અને બંને દેશો વચ્ચે બહુપક્ષીય ભાગીદારી છે.

શ્રી સાબરીએ વધુમાં કહ્યું કે શ્રીલંકામાં તમામ સમુદાયો ભારતીય સભ્યતાથી પ્રભાવિત છે. અને કહ્યું કે રામાયણ પથ બંને દેશો વચ્ચે પ્રવાસન અને લોકો વચ્ચેના સંબંધોને વધુ મજબૂત કરશે.

.....

## Iran election and Rajkiya shok

હેલિકોપ્ટર દુર્ઘટનામાં ઈરાનના રાષ્ટ્રપતિ ડૉ. સૈયદ ઈબ્રાહિમ રઘસી અને વિદેશ મંત્રી હોસૈન અમીર-અબ્દોલ્લાહિયનના મૃત્યુ પર ભારતે આજે એક દિવસના રાજકીય શોકની જાહેરાત કરી છે.

દેશભરમાં આજે જ્યાં નિયમિતપણે રાષ્ટ્રધ્વજ લહેરાતો હોય તે તમામ ઈમારતો પર રાષ્ટ્રધ્વજ અડધી કાઠીએ લહેરાશે. આજના દિવસે કોઈ સત્તાવાર મનોરંજન કાર્યક્રમ યોજાશે નહીં.

દરમિયાન ઇરાનમાં રાષ્ટ્રપતિની ચૂંટણી 28 જૂનનાં રોજ યોજાશે એમ ઇસ્લામિક રિપબ્લિક ન્યૂઝ એજન્સીનાં અહેવાલમાં જણાવાયું છે. વચગાળાના પ્રમુખ મોહમ્મદ મોખબેર સહિતનાં ટોચનાં નેતાઓની હાજરીમાં યોજાયેલી બેઠકમાં આ નિર્ણય લેવાયો હતો.

ઇરાનના બંધારણ પ્રમાણે વચગાળાનાં પ્રમુખે 50 દિવસની અંદર નવા પ્રમુખની ચૂંટણીની વ્યવસ્થા કરવી જરૂરી છે.

## Updated-IMD-WEATHER

હવામાન વિભાગે આગામી ચાર દિવસ માટે ઉત્તર પશ્ચિમ ભારતના મેદાની વિસ્તારો, ઉત્તર મધ્યપ્રદેશ અને ગુજરાતમાં હીટવેવની સ્થિતિ માટે રેડ એલર્ટ જાહેર કર્યું છે.

હવામાન વિભાગે જણાવ્યું હતું કે, 24 તારીખ સુધી પંજાબ, હરિયાણા, ચંદીગઢ, દિલ્હી, પશ્ચિમ રાજસ્થાન, પશ્ચિમ ઉત્તર પ્રદેશ, પૂર્વ રાજસ્થાન અને ઉત્તર પશ્ચિમ મધ્ય પ્રદેશમાં ગરમીના મોજાથી લઈને ભીષણ ગરમીની સ્થિતિ પ્રવર્તે તેવી શક્યતા છે.

દરમિયાન, હવામાન વિભાગે આગામી સાત દિવસ માટે નવી દિલ્હીમાં ભીષણ ગરમીની આગાહી કરી છે. સોમવારે રાજધાનીમાં 47.4 ડિગ્રી સેલ્સિયસ તાપમાન નોંધાયું હતું, જે દેશમાં સૌથી વધુ હતું. તીવ્ર ગરમીને ધ્યાનમાં રાખતા દિલ્હી સરકારે શાળાઓને તાત્કાલિક બંધ કરવા આદેશ આપ્યો છે.

હવામાન વિભાગે આગામી પાંચ દિવસ સુધી ભારતના દક્ષિણ ભાગોમાં ભારે વરસાદ માટે ઓરેન્જ એલર્ટ પણ જાહેર કર્યું છે.

## EKTA BHYAN - GOLD

ભારતની એકતા ભ્યાને આજે જાપાનમાં કોબે ખાતે વિશ્વ પેરા એથલેટિક ચેમ્પિયનશિપમાં મહિલાઓની F51 ક્લબ થ્રો સ્પર્ધામાં 20.12 મીટર થ્રો સાથે સુવર્ણ ચંદ્રક જીત્યો છે.. જ્યારે કશિશ લાકરાએ 14.56 મીટરના પ્રયાસ સાથે રજત ચંદ્રક જીત્યો છે અને અલ્જેરિયાના નાદજેટ બાઉચરે 12.70 મીટરના સ્કોર સાથે કાંસ્ય ચંદ્રક જીત્યો હતો.

આ ચેમ્પિયનશિપ આ મહિનાની 25મી તારીખ સુધી ચાલુ રહેશે.

## IPL Match

આજથી આઇપીએલનો પ્લેઓફ રાઉન્ડ શરૂ થશે. પ્રથમ ક્વોલિફાયર મેચ આજે રાત્રે 7-30 કલાકે અમદાવાદમાં કોલકાતા નાઇટ રાઇડર્સ અને સનરાઇઝર્સ હૈદરાબાદ વચ્ચે રમાશે. બંને ટીમો લીગ તબક્કાના પોઇન્ટ ટેબલમાં અનુક્રમે પ્રથમ અને દ્વિતિય ક્રમે છે.

આજની મેચ જીતનારી ટીમ સીધી ફાઇનલમાં પ્રવેશશે, જ્યારે હારનાર ટીમ બુધવારે આરસીબી અને રાજસ્થાન રોયલ્સ વચ્ચે રમાનારી મેચની વિજેતા ટીમ સામે રમશે.

## **CULTURAL DIVERSITY DAY**

આજે વિશ્વ સાંસ્કૃતિક વિવિધતા દિવસ છે. વિશ્વભરની સંસ્કૃતિઓની શક્તિઓ અને શાંતિ અને ટકાઉ વિકાસમાં વિવિધ સંસ્કૃતિઓ વચ્ચે સંવાદની ભૂમિકાને પ્રકાશિત કરવા માટે તેનું આયોજન કરવામાં આવ્યું છે.

.....